



گورنر KATHY HOCHUL

فوری ریلیز کے لیے: 30/10/2025

گورنر HOCHUL کی جانب سے قومی ماہِ آگاہی برائے منشیات کے بے جا اور غلط استعمال کی روک تھام کے دوران ریاست کے انتہائی ضرورت مند علاقوں میں کمیونٹی پریوینشن کوالیشنز کے لیے اضافی فنڈنگ کی فراہمی

تقریباً \$1 ملین فراہم کنندگان کو فنڈ فراہم کیے جا رہے ہیں تاکہ وہ کامیابی سے جاری کمیونٹی پریوینشن کوالیشنز اقدام کو جاری رکھ سکیں جس کا 2024 میں آغاز ہوا تھا

قومی ماہِ آگاہی برائے روک تھام اور ریڈ ربن ویک کو تسلیم کرنے کے سلسلے میں ریاست کے تاریخی مقامات پر آج شب لال رنگ کی روشنیوں سے چراغاں کیا جائے گا

کمشنر Cunningham کی جانب سے ویڈیو نیوز ریلیز، جو ریاست نیو یارک میں دستیاب سروسز اور روک تھام کے کام کو اجاگر کرتی ہے یہاں دستیاب ہے

گورنر Kathy Hochul (کیتھی ہوکل) نے آج اعلان کیا ہے کہ ریاست نیو یارک اشد ضرورت کے حامل علاقوں میں موجود فراہم کنندگان کے لیے ریاست نیو یارک کے اوپیئڈ سیٹلمنٹ فنڈ (Opioid Settlement Fund) سے تقریباً \$1 ملین کی فنڈنگ دے رہی ہے تاکہ انہیں نشے کی روک تھام کے متعدد اقدامات پر عمل درآمد میں مدد ملے۔ اس فنڈنگ کی تفویض کاری اس وقت سامنے آئی ہے جب ریاست سالانہ قومی ماہِ آگاہی برائے منشیات کا بے جا اور غلط استعمال کی روک تھام اور ساتھ ہی ساتھ ریڈ ربن ویک منا رہی ہے، جو نوجوان افراد میں منشیات کے استعمال کی روک تھام کی کوششوں کی اہمیت کے بارے میں شعور اجاگر کرنے کے لیے ایک ملک گیر کوشش کے طور پر منایا جاتا ہے۔

"ریاست نیو یارک مسلسل ان فراہم کنندگان اور کمیونٹیز کے لیے سیٹلمنٹ فنڈنگ حاصل کرتی رہتی ہے جنہیں اس کی اشد ضرورت ہے، اور اس حالیہ ایوارڈ کے ساتھ، ہم ریاست کے انتہائی ضرورت مند علاقوں میں نیو یارک کے عوام کے لیے روک تھام کی سروسز کی مزید حمایت کر رہے ہیں،" گورنر Hochul (ہوکل) نے کہا۔ "آج جب ہم قومی ماہِ آگاہی برائے روک تھام اور ریڈ ربن ویک منا رہے ہیں، تو یہ ان سروسز کی اہمیت اور ان کے مثبت اثرات کے بارے میں ایک یاددہانی ہے جو افراد، خاندانوں اور کمیونٹیز پر پڑ سکتے ہیں۔"

ریاست نیو یارک کے دفتر برائے نشہ آوری کی خدمات اور معاونتیں (Office of Addiction Services and Supports, OASAS) کی کمشنر ڈاکٹر Chinazo Cunningham (چینازو کنگھم) نے کہا، "روک تھام OASAS کی دیکھ بھال کے تسلسل کا ایک اہم حصہ ہے، اور ہم اپنے فراہم کنندگان اور شرکاء کے ساتھ ہر روز مل کر کام کرتے ہیں تاکہ یہ یقینی بنایا جا سکے کہ ان کے پاس اپنی سروسز کے دائرہ کار کو بڑھانے اور لت لگنے کے خطرے سے دوچار افراد تک پہنچنے کے لیے درکار فنڈنگ اور مدد موجود ہے۔ یہ فنڈنگ ایک ایسے جاری پروجیکٹ کو آگے بڑھاتی ہے جس نے پہلے ہی ہمیں ان اہم سروسز کے ساتھ اشد ضرورت والے علاقوں میں نیو یارک کے عوام تک پہنچنے میں مدد دی ہے اور یہ ان افراد اور کمیونٹیز کو فائدہ پہنچانا جاری رکھے گی۔"

کمیونٹی پریوینشن کوالیشن کی فنڈنگ

کمیونٹی پریوینشن کوالیشنز کی مزید ترقی میں مدد کے لیے پانچ فراہم کنندگان کو مجموعی طور پر \$978,419 کی سیٹلمنٹ فنڈنگ فراہم کی جا رہی ہے، جس سے 2024 کے اوائل میں شروع کیے گئے پروگرام کو وسعت ملتی ہے۔

یہ فراہم کنندگان ان کاؤنٹیز میں مقیم ہیں جن کی شناخت اشد ضرورت میں مبتلا کے طور پر کی گئی ہے، اور کوالیشنز کے ذریعے بڑے پیمانے پر نوجوانوں، خاندانوں اور کمیونٹیز کے لیے روک تھام کی مطلوبہ سروسز فراہم کر رہے ہیں۔ ان میں علم و آگاہی، ڈرگ ڈسٹرکشن کٹس، میڈیکیشن لاک باکسز، اور فالٹو ادویات واپس کرنے کے لیے دنوں کا آغاز اور فروغ شامل ہیں۔

ذیل میں نشاندہی کردہ ان فراہم کنندگان کے لیے یہ فنڈنگ، اس اقدام میں 2028 تک توسیع کرتی ہے۔ اب تک سیٹلمنٹ فنڈنگ میں تقریباً \$5 ملین اس پروجیکٹ کی حمایت کے لیے تفویض کیے جا چکے ہیں۔

دارالحکومتی ڈسٹرکٹ

- کولمبیا گرین ایڈکشن کوالیشن: \$200,000

مڈ-ہڈسن

- ڈچس کاؤنٹی کی کونسل برائے ایڈکشن، پریوینشن اینڈ ایجوکیشن: \$200,000
- سولیوان کاؤنٹی کی کورنیل کو آپریٹو ایکسٹینشن: \$200,000
- Westchester-Ellenville Hospital, Inc: \$178,419

مغربی نیو یارک

- پریوینشن ورکس: \$200,000

یہ اقدام اوپینڈ سیٹلمنٹ کی رقم تقسیم کرنے کے ضمن میں، ریاست نیو یارک کی ملک گیر نمایاں کوششوں کو جاری رکھتا ہے۔ اب تک نیو یارک، اوپینڈ سیٹلمنٹ فنڈز کے ذریعے تقریباً \$454 ملین دستیاب بنا چکا ہے، جو ملک کی کسی بھی ریاست میں سب سے زیادہ رقم ہے۔

ریاست نیو یارک کو اوپینڈ مینوفیکچررز اور فارماسیوٹیکل کمپنیوں کے ساتھ مختلف تصفیاتی معاہدوں کی وساطت سے \$2.5 بلین سے زیادہ مل رہے ہیں جو اٹارنی جنرل **Letitia James** (لیٹیشیا جیمز) کے ذریعے حاصل کیے گئے تھے۔ ان تصفیوں سے حاصل ہونے والی فنڈنگ کا ایک حصہ براہ راست بلدیات کو جائے گا، باقی رقم کو روک تھام، علاج، نقصان میں کمی اور بحالی کی کوششوں کے لیے وقف فنڈ میں جمع کیا جائے گا جو کہ اوپینڈ کی جاری ویاہ سے نمٹنے کے لیے کی جاتی ہیں۔ اس میں نشے کی لت سے نجات کی ادویات تک رسائی، اشد ضروریات کے حامل افراد کو سروسز سے منسلک کرنے میں مدد دینے کے لیے اوٹ ریچ پروگرامز، علم و آگاہی دینے کی کوششیں، بحالی مراکز کے لیے معاونت میں توسیع اور افرادی قوت کی برقراریت و ترقی میں اضافے کے لیے اقدامات میں توسیع شامل ہیں۔ اس رقم سے مالی اعانت حاصل کرنے والے اقدامات کی ایک تفصیلی فہرست **ریاست نیو یارک اوپینڈ سیٹلمنٹ فنڈ ٹریکر** پر دستیاب ہے۔

ریاستی سینیٹر Nathalia Fernandez (نتھالیا فرنینڈیز) نے کہا، "تمام تصفیاتی ڈالرز کے اوپینڈ سیٹلمنٹ فنڈ میں پہنچنے کو یقینی بنانے کے لیے نظام میں موجود سقم کو بند کرنے سے لے کر اس سال کے بجٹ کے ذریعے زیادہ سے زیادہ شفافیت کو آگے بڑھانے تک، گورنر Hochul (ہوکل) نے روک تھام کی ان کوششوں کی حمایت کرنے کے لیے واضح عزم کا مظاہرہ کیا ہے جو خاندانوں کو استحکام دیتی ہیں اور زندگی بچاتی ہیں۔ سینیٹ کمیٹی برائے شراب نوشی اور منشیات کے استعمال سے وابستہ عارضے (Alcoholism and Substance Use Disorders) کی سربراہ کی حیثیت سے، مجھے یہ دیکھ کر فخر ہے کہ نیو یارک لمحہ موجود کی ضرورت کے مطابق وسائل اور ہمدردی کے ساتھ نشے سے نمٹنے کے لیے قوم کی قیادت جاری رکھے ہوئے ہے۔"

ریاستی سینیٹر George Borrello (جارج بوریلو) نے کہا، "میں پریوینشن ورکس، جو ایک مؤثر، کمیونٹی پر مبنی تنظیم ہے اور نشے کے استعمال کی روک تھام پر توجہ مرکوز رکھے ہوئے ہے، کے لیے ریاست کی جانب سے

اوپینڈ سیٹلمنٹ فنڈز میں سرمایہ کاری کو سراہتا ہوں۔" کئی دہائیوں سے، پریوینشن ورکس نے چوٹوقا کاؤنٹی بھر کے افراد اور خاندانوں کو علم و آگاہی، فوری مداخلت کے توسط سے اور اشد ضرورت کے حامل افراد کو اہم وسائل اور ریفرلز سے منسلک کرتے ہوئے صحت مند، باخبر اختیار چننے میں مدد دی ہے۔ یہ فنڈنگ ان اہم کوششوں کو مستحکم بنائے گی۔ یہ ایوارڈ، آج اعلان کردہ دیگر ایوارڈز کے ساتھ، اس بات کو یقینی بنانے کے لیے ریاست نیو یارک کے عزم کی عکاسی کرتا ہے کہ ہر کمیونٹی میں نشے سے نمٹنے اور بحالی کو فروغ دینے کے لیے ضروری ٹولز اور معاونت موجود ہے۔"

ریاستی سینیٹر Michelle Hinchey (میشیل ہنچی) نے کہا، "اوپینڈ سیٹلمنٹ فنڈز میں موجود تقریباً نصف ملین ڈالرز ڈچس، کولمبیا اور گرین کاؤنٹیز میں موجود تنظیموں کو روانہ کیے جا رہے ہیں۔ نشے کی روک تھام کے لیے صف اول میں موجود مقامی گروپس، خاص کر نشے کے استعمال کے بحران سے سب سے زیادہ نقصان اٹھانے والی کمیونٹیز کو ان ڈالرز کی فراہمی بالکل ٹھیک عمل ہے کیونکہ یہاں ہی بڑی فارماسیوٹیکل کمپنیز کی جانب سے تصفیے رقم جانی چاہیے۔ میں گورنر Hochul (ہوکل) کا شکریہ ادا کرتی ہوں کہ انہوں نے ڈچس کاؤنٹی کی کونسل برائے ایڈکشن، پریوینشن اینڈ ایجوکیشن اور کولمبیا گرین ایڈکشن کوالیشن کو ان زندگی بچانے والے فنڈز سے نوازا ہے۔"

ریاستی سینیٹر Peter Oberacker (پیٹر اوبریگر) نے کہا، "چونکہ اوپینڈ کی وبا نے ہماری ریاست بھر میں خاندانوں کو تباہ کرنے کا سلسلہ جاری رکھا ہوا ہے، اس لیے یہ ضروری ہے کہ ہم تصفیاتی ڈالرز بھی وہیں بھیجیں جہاں ان کا سب سے زیادہ اثر پڑ سکتا ہے: یعنی کمیونٹی کی سطح پر روک تھام، علاج اور بحالی کے لیے۔ سولیوان کاؤنٹی کی کارنیل کوآپریٹو ایکسٹینشن جیسی تنظیمیں علم و آگاہی اور آؤٹ ریچ کی کوششوں میں اہم کردار ادا کرتی ہیں جو زندگی بچاتی ہیں۔ اس سرمایہ کاری سے ان کے کام کو مضبوط بنانے میں مدد ملے گی اور منشیات کے استعمال کی روک تھام کے لیے صف اول میں موجود افراد کو ضروری وسائل فراہم کیے جائیں گے۔"

ریاستی سینیٹر Robert G. Rolison (رابرٹ جی رولینسن) نے کہا، "ڈچس کاؤنٹی کی کونسل برائے ایڈکشن، پریوینشن اینڈ ایجوکیشن اور اس امداد کو حاصل کرنے والی دیگر شاندار تنظیمیں زندگی بچانے کے لیے صف اول میں ہیں۔ ان کا کام نشے سے متاثرہ افراد اور خاندانوں کے لیے امید، شفا اور علم و آگاہی کا باعث ہے۔ اس فنڈنگ کے ساتھ، وہ مزید ضرورت مند افراد تک پہنچ سکیں گے، روک تھام کی کوششیں مستحکم ہوں گی، دیکھ بھال تک رسائی بڑھے گی، اور ہماری کمیونٹیز کو صحت مند اور محفوظ مستقبل کی طرف بڑھنے میں مدد ملے گی۔"

رکن اسمبلی Didi Barrett (دیدی بیریٹ) نے کہا، "مجھے خوشی ہے کہ ریاست نیو یارک کے اوپینڈ سیٹلمنٹ فنڈ سے \$400,000 کی فنڈنگ میرے ڈسٹرکٹ میں موجود ان تنظیموں کی براہ راست معاونت کریں گے جو نشے سے نجات کی اہم سروسز مہیا کرتی ہیں۔ ہڈسن ویلی میں اوپینڈ کی وبا نے بہت سے خاندانوں کو متاثر کیا ہے، اور یہ فنڈنگ ضروری وسائل کے ذریعے ان لوگوں کی مدد کرے گی جو منشیات کے استعمال سے نجات پانے کی کوششیں کر رہے ہیں اور جو بحالی کے عمل میں ہیں۔ میں گورنر Hochul (ہوکل) کا ان کی قیادت اور حمایت کے لیے شکریہ ادا کرتی ہوں۔"

رکن اسمبلی Phil Steck (فل اسٹیک) نے کہا، "یہ دیکھنا انتہائی حوصلہ افزاء ہے کہ یہ فنڈنگ منظوری کے طویل عمل کی وجہ سے تاخیر کا شکار ہونے کی بجائے فراہم کنندگان کے پاس براہ راست جا رہی ہے۔ جیسا کہ ہم اوپینڈ کے بحران سے مسلسل نبردآزما ہیں، ایسے میں یہ ضروری ہے کہ وسائل جتنا جلدی ممکن ہوں صف اول میں موجود افراد تک پہنچ جائیں۔"

رکن اسمبلی Anil Beephan (انیل بیپان) نے کہا، "میں ہڈسن ویلی میں گورنر Hochul (ہوکل) اور OASAS کی جانب سے مسلسل سرمایہ کاری پر شکریہ ادا کرتا ہوں۔ ڈچس کاؤنٹی کی کونسل برائے ایڈکشن، پریوینشن اینڈ ایجوکیشن نے ہماری کمیونٹی میں نشے سے نجات پانے کی کوششوں اور ہمارے خاندانوں کی معاونت کے لیے شاندار کام انجام دیا ہے۔ یہ فنڈنگ ان اہم کوششوں کو مستحکم بنانے اور جانیں بچانے میں مدد دے گی۔"

رکن اسمبلی Paula Elaine Kay (پولا ایلن کے) نے کہا، "نشے سے نمٹنے کا بہترین طریقہ یہ ہے کہ لت کا آغاز ہونے سے پہلے ہی اسے روک دیا جائے۔ میں سولیوان کاؤنٹی میں ہماری اس غیر معمولی کورنیل کوآپریٹو ایکسٹینشن

کے لیے \$200,000 کی رقم مختص کرنے پر گورنر کی مشکور ہوں۔ وہ ہماری کمیونٹی میں اچھے کاموں کے لیے ایک قوت ہیں، اور مجھے یقین ہے کہ وہ نوجوانوں کو علم و آگاہی دینے، میڈیکیشن لاک باکس تقسیم کرنے، ادویات واپس کرنے کے دنوں کو فروغ دینے، اور ہمارے علاقے میں روک تھام کی عمومی کوششوں کو مضبوط بنانے کے لیے اس فنڈنگ کا استعمال کریں گے۔"

رکن اسمبلی Brian Maher (برانن مہر) نے کہا، "وہ تنظیمیں جو روزانہ میدان عمل میں رہ کر افیون اور نشے کے پھیلاؤ کے خلاف جدوجہد کر رہی ہیں، ان کے لیے اضافی وسائل حاصل کرنا نہایت ضروری ہے۔ مجھے یہ دیکھ کر خوشی ہے کہ گورنر نے 101 ویں اسمبلی ڈسٹرکٹ میں محروم زدہ علاقوں کے لیے فنڈنگ حاصل کی ہے۔ ہمیں چوکس رہنا چاہیے اور صف اول پر موجود مزید تنظیموں کی حمایت جاری رکھنی چاہیے جو اس مسئلے سے نمٹنے کے لیے ہر روز خدائی کام کرتی ہیں۔"

رکن اسمبلی Andrew M. Molitor (اینڈریو ایم مولیٹور) نے کہا، گورنر Hochul (ہوکل) کا پریوینشن ورکس کے لیے خطیر رقم تفویض کرنے کے لیے شکریہ، جو کہ چوتھوہا کاؤنٹی میں واقع ایک ایجنسی ہے جو الکحل اور ڈرگ کی لت کی روک تھام پر مرکوز ہے۔ جب کبھی بھی کسی ایک بالغ فرد اور بچے کو کبھی بھی نشے کا عادی نہیں بنتے دیا جاتا، یا، ان صورتوں میں کہ جہاں نشے کا سلسلہ توڑا جا سکتا ہے، ایک زندگی بچائی جاتی ہے۔ یہ ریاستی وسائل کا شاندار استعمال ہے۔"

قومی ماہ آگاہی برائے منشیات کے لیے جا اور غلط استعمال کی روک تھام اور ریڈ ربن ویک کے مزید اعتراف کے طور پر، ریاست نیو یارک بروز جمعرات، 30 اکتوبر کی رات کو درج ذیل تاریخی عمارات پر لال رنگ سے چراغاں کرے گی:

- ون ورلڈ ٹریڈ سینٹر (One World Trade Center)
- گورنر ماریو ایم کیومو برج (Governor Mario M. Cuomo Bridge)
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- "فرینکلن ڈی روزویلٹ" مڈ-ہڈسن برج ("Franklin D. Roosevelt" Mid-Hudson Bridge)
- گرینڈ سینٹرل ٹرمینل - پرشنگ سکوائر و ایڈکٹ
- البنی انٹرنیشنل ایئرپورٹ گیٹ وے
- Penn - MTA LIRR سٹیشن پر ایسٹ اینڈ گیٹ وے
- ایری کینال پر فیئرپورٹ لفٹ پل
- ماننیہان ٹرین ہال (Moynihan Train Hall)
- روزویلٹ آئی لینڈ لائٹ ہاؤس (Roosevelt Island Lighthouse)

ریاست نیو یارک کا دفتر برائے نشہ آوری کی خدمات اور معاونتیں، ملک میں نشہ آوری کی خدمات کے سب سے بڑے نظاموں میں سے ایک کی نگرانی کرتا ہے جو کہ تقریباً 1,700 روک تھام، علاج معالجہ، نقصان میں کمی اور بحالی کے پروگرامز کے ساتھ سالانہ 731,000 افراد کو خدمات پیش کرتا ہے۔ اس میں 12 ایڈکشن ٹریٹمنٹ سینٹرز کا براہ راست انتظام و انصرام شامل ہے جہاں ہمارے ڈاکٹرز، نرسیں، اور طبی عملہ سالانہ تقریباً 8,000 افراد کو ان بیشنٹ اور ریزیڈنشل سروسز فراہم کرتے ہیں۔

نیو یارک کے وہ باشندے جو نشے سے نجات پانے کی کوششیں کر رہے ہیں یا جن کے عزیز نجات کی کوششیں کر رہے ہیں، وہ ریاست کی ٹول فری، 24 گھنٹے، ہفتے کے 7 دن دستیاب HOPEline کے نمبر 1-877-8-

HOPENY (7369-846-877-1) پر کال کر کے یا HOPENY (مختصر کوڈ 467369) پر ٹیکسٹ بھیج کر مدد اور امید افزاء معاونت حاصل کر سکتے ہیں۔

نشے سے نجات کے دستیاب معالجے بشمول کرائسس/ڈیٹوکس، انپیشنٹ، ریزیڈینشل یا آؤٹ پیشنٹ ترتیب میں مہیا کی جانے والی نگہداشت NYS OASAS کی ویب سائٹ پر دیکھے جا سکتے ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ٹیکسٹ کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)